



TARXIEN

*KUNSIJLL LOKALI TARXIEN*

*Minuti Laqgħa Nru. 01/06*

- \* *L-ewwel laqgħa tas-Sitt Amministrazzjoni saret nhar  
L-Erbgħia 1 ta' Lulju 2009 fil-5.00pm  
fl-Uffiċċji Amministrattivi  
f'73, Triq Santa Marija, Tarxien.*

Data u hin

- \*\* *Preżenti għal-Laqgħa:*

<i>Is-Sur P. Farrugia</i>	<i>Kunsillier</i>
<i>Is-Sur L. Bonavia</i>	<i>Kunsillier</i>
<i>Is-Sur F. Agius</i>	<i>Kunsillier</i>
<i>Is-Sinj. D. Vella</i>	<i>Kunsillier</i>
<i>Is-Sur K. Darmanin</i>	<i>Kunsillier</i>
<i>Dr. O. Caruana</i>	<i>Kunsillier</i>
<i>Is-Sur I. Dalli</i>	<i>Kunsillier</i>
<i>Is-Sur M. L. Mallia</i>	<i>Segr. Eżekuttiv</i>

- \*\*\* *Is-Sur P. Farrugia qal it-talba u ppresieda l-laqgħa  
bħala l-persuna l-iktar anzjana fost il-membri eletti.*

## **1.0 Merħba u Ntroduzzjoni mis-Segretarju Eżekuttiv**

- 1.1 Is-Segretarju ta merħba lill-Kunsillieri kollha u ferħilhom li ġew eletti għal din il-leġislatura ta' dan il-Kunsill Lokali.
- 1.2 Kompla jgħid li jifrah b'mod partikulari lis-Sur Ismael Dalli bħala Kunsillier ġdid filwaqt li jawgura li dan il-Kunsill jaħdem bil-għaqaq bħalma dejjem għamel għal ġid ta' Hal Tarxien.
- 1.3 Is-Segr. Eżekuttiv wara għadda biex elenka Art. 25 ta' l-Atti dwar il-Hatra ta' Sindku u Viċi Sindku (App. 1.)

## **2.0 Aċċettazzjoni tal-kariga ta' Sindku**

- 2.1 Is-Sur P. Farrugia qara u ffirmat l-ittra ta' aċċettazzjoni tal-kariga ta' Sindku (App. 2.).
- 2.2 Is-Segr. Eżekuttiv libbes il-*lapel badge* lis-Sindku Pawlu Farrugia bħala simbolu tal-kariga tiegħu.
- 2.3 Il-membri kollha flimkien mas-Segr. Eżekuttiv ferħulu u awgurawlu.

## **3.0 Aċċettazzjoni tal-kariga ta' Viċi Sindku**

- 3.1 Is-Sur F. Agius qara u ffirmat l-ittra ta' aċċettazzjoni tal-kariga ta' Viċi Sindku (App. 3.).
- 3.2 Is-Sindku flimkien mal-Kunsillieri u s-Segr. Eżekuttiv ferħulu u awgurawlu.

D'dan il-waqt is-Sindku għamel diskors qasir dwar il-ħidma futura tal-Kunsill Lokali u awgura li bħal dejjem dan il-Kunsill jaħdem bħala tim mingħajr partiġjanizmu imma għall-ġid uniku tal-komunita' Tarxiniża.

Diskors mis-Sindku

Indirizza wkoll dan id-diskors lill-Kunsillier ġdid is-Sur Ismael Dalli u heġġu biex jaħdem f'dan il-Kunsill b'dan il-għan.

Is-Sindku kompla jgħid li il-Laqgħat tal-Kunsill isiru kull l-aħħar Erbgħa ta' kull xahar fil-5.30pm. Qal ukoll li jistgħu jsiru Laqgħat Straordinarji fi granet oħra skond il-bżonn. Infatti nhar il-Gimgha 10 ta' Lulju ser issir Laqgħa Straordinarja fejn l-Awdituri ser jagħtu spjegazzjoni dwar ir-Rapport Finanzjarju għas-sena li għalqet fil-31 ta' Marzu 2009.

Laqgħat tal-Kunsill

## **4.0 Affarijiet Finanzjarji**

- 4.1 Is-Sindku qal li bħala UIF (Urban Improvement Fund) il-Kunsill ser jibbenifika mingħand il-MEPA il-bilanċ ta' €15,919.42.

UIF

- 4.2 Il-Kunsill approva unanimameent li ssir addizzjoni tal-assikurazzjoni ma' dik eżistenti dwar *Public Liability* fuq ix-xelter li jinsab fi Sqaq Brittaniku (u dan skond il-kuntratt iffirmit), taċ-Ċentru Komunitarju, tad-Dar tal-Kejka u tal-Berġa, għall-valur ta' €673.50 (288 days) mal-Melita Unipol. Minbarra tax-xelter, l-assikurazzjoni tkopri wkoll il-bini, l-apparat, għamara u bibien. Insurance
- 4.3 Il-Kunsill approva unanimament li jsir il-ħlas dovut ta' pagamenti għall-materjal u servizzi matul ix-xahar ta' Mejju li jammontaw għall-€57,031.57 (App. 4), kif ukoll għax-xahar ta' Ġunju li jammontaw għall-€14885.23 (App. 5). Pagamenti
- 4.3.1 Il-Kunsill approva ukoll li jsir il-ħlas dovut lil *Sound Generation* li jammonta għal €890 bħala servizz għal Jum Ħal Tarxien 2009. JHT
- 4.4 Il-Kunsill approva nem. con. rifiżjoni ta' spejjeż minħabba l-użu tal-vettura tagħhom fuq xogħol tal-Kunsill lis- Rifużjoni

Sindku	€ 189.70
Segr. Eżek.	€ 99.20

## 5.0 *Għieluq tal-Laqqgħa*

- 5.1 Il-laqqgħa ntemmet fil-5.30pm.
- 5.2 Laqqgħa oħra ser issir nhar l-Erbgħa 29 ta' Lulju 2009 fil-5.30pm.

**M. L. Mallia**  
**Seg. Eżek.**  
 29/07/09

**P. Farrugia**  
**Sindku**